



# “अभिमान (हउमै)”

अज दे इस रुहानी सत्संग लई गुरु साहबां ने जो  
शब्द बक्षीश कीता है, ओ है “अभिमान ।”

- “आपस कौ दीरघु करि जाने अउरन कउ लग मात । मनसा  
बाचा करमजा मैं देखे दोचक जात ।” (कबीर 1105)
  - “ब्रह्मा विसनु महादेउ त्रै गुण रोगी विचि हउमै कार कर्माई  
। जिनि कीए तिसहि न चेतहि बपुडे हरि गुरमुखि सोझी पाई

। हउमै रोगि सभु जगतु विआपिआ तिन कउ जनम मरण  
दुख भारी । गुरप्रसादी को बिरला छूटै तिस जन कउ बलिहारी  
।”

(4-735)

- “जग हउमै मैलु दुख पाइआ मलु लाणी दूजै भाई । मलु  
हउमै थोती किवै न उतरै जे सउ तीरथ नाइ । बहुविधि करम  
कमावदे दूणी मलु लाणी आइ । पड़िए मैल न उतरै पूछहु  
गिआनिआ जाई ।”

(3-39)

- “अंतरि अलखु ना जाई लिखिआ विचि पडदा हउमै पाई ।  
माईआ मोहि सभो जगु सोइआ झु भरमु कहहु किउ जाई  
।”

(5-205)

- “हउमै एहा जाति है हउमै करम कमाहि । हउमै एई बंधना  
फिरि फिरि जोनी पाहि । हउमै किथहु ऊपजै कितु संजमि  
इह जाई । हउमै एहो हुकमु है पइए किरति फिराहि । हउमै  
दीरघु रोग है दारू भी इसु माहि । किरपा करे जे आपणी ता  
गुर का सबदु कमाहि । सेव कीती संतोखीई जिन्ही सचो  
सचु धिआइआ । ओन्ही मदे पैरु न रखिओ करि सुक्रित  
धरमु कमाइआ । ओन्ही दुनीआ तोड़े बंधना अंनु पाणी थोड़ा  
खाइआ । तू बखसीसी अगला नित देवहि चडहि सवाइआ ।  
वडिआई वडा पाइआ ।”

(2-466-467)

“हउमै नावै नालि विरोधु है दुई न वसहि इक ठाई । हउमै विचि सेवा न होवई ता मनु बिरथा जाइ । हरि चैति मन मेरे तू गुर का सबदु कमाई । हुकमु मनहि ता हरि मिलै ता विचहु हउमै जाई । रहाउ ॥ हउमै सभ सरीरु है हउमै ओपति होई । हउमै बडा गुबारु है हउमै विचि बुझि न सकै करोई । हउमै विचि भगति न होवइ हुकमु न बुझिआ जाई । हउमै विचि जीउ बंधु है नाम न वसै मनि आई । नानक सतिगुर मिलिए हउमै गई ता सचु वसिआ मन आई । सचु कमावै सचि रहै सचे सेवि समाई ।”

(3-560)

(पाठी माँ साहिबा)

»»»हृक«««»»»हृक«««»»»हृक«««

अभिमान नूँ इस जगत विच अहंकार कह करके पुकारेया जांदा है, “हउमै” वी केहा जांदा है । होर वी बहुत सारे शब्दां दे नाल इस विकार नूँ जो मन दा इक विकार है जीवात्मा ने बड़े सूक्ष्म रूप दे विच आदि काल तों इसनूँ धारण कीता होया है । इस विकार दी वजह दे नाल ही इस जीवात्मा नूँ ऐ जो दीर्घ रोग है, दीर्घ दा भाव है गहरा, यानि कि ऐ रोग इस जीवात्मा नूँ इस दीया हट्टिया विच रमया होया है, इस करके इसदा उपाय वी जो है ओ कोई गहरा ही हो सकदा है । ऊपरी

तौर ते ऐ जीवात्मा जो उपाय अपनांदी है, उन्हां उपायां दे नाल  
ऐ चाह करके वी इस रोग तों निकल नहीं सकदी, बच नहीं  
सकदी ! इस तों बचण दा उपाय पूर्ण वैद जिसनूं इस जगत  
दे विच सतिगुरु कह करके पुकारिया जांदा है, उस वैद दे कोल  
ही है । बाकी इस जगत दे विच जितने वी उपाय नजर आंदे  
हन, ऐ सारे मन, बुद्धि और इन्द्रियाँ दे वस विच हन । जो वैद  
खुद इन्हां इन्द्रियाँ दे वस विच है, ओ किस तरीके दे नाल इस  
जीवात्मा दे गहरे रोग नूं दूर करन दा उपाय कर सकदा है !  
इस करके साड़ियां सारियां जीवात्मा दा फर्ज बणदा है जिस  
वेले ऐ पूर्ण वैद इस जगत दे विच प्रगट होंदा है उस वक्त जो  
उपाय, जो उपदेश, जो निर्देश इस जीवात्मा दे भले लई इस  
रोग तों बचण वास्ते सच्चाप्त तों प्रसारित कीते जादे हन,  
सतिगुरु दे मुखारबिंद विच्छों जेझी ऐ ताकत तरंगा दे रूप विच  
प्रसारित कीती जांदी है और साडे कञ्चा दे नाल लफज बण के  
टकरांदी है, इन्हानूं अमली जामा पहनाणा सारियां जीवात्मा  
दा फर्ज बणदा है । जद तकण इन्हां तरंगा दे ऊपर ऐ जीवात्मा  
आपणी हस्ती नहीं मिटा देंदी, कुर्बान नहीं हो जांदी, इसने  
कुर्बान थोड़ी होंणा है, कुर्बानी ते इस मन दी देंणी है, जिसदी  
इसने संगत कीती है, जिसदी संगत दे नाल इसनूं ऐ गहरा रोग  
लग गया है । जीवात्मा उस परमात्मा, उस अकाल पुरुख, उस

सतिनाम, उस अथाह समुंद्र दी ओ बूँद है, ओ अनंत गुणा दे  
स्वामी दा अंश है, उसदे विच वी ओ सारे गुण आपणे स्वामी  
वाले मौजूद हन उन्हां सारे गुणां विच इक गुण सत दा वी है,  
इसी गुण करके असी उस अकाल पुरुख नूं सतिनाम कह  
करके याद करदे हां । ऐ जीवात्मा सच्ची है, इसदे विच ओ  
सारे गुण मौजूद हन, इस दुरुपयोग दी वजह दे नाल ऐ मन  
झूठा है, इस हउमै करके, इस विकार करके इसनूं झूठ दा रोग  
वी लग गया है । जद तकण ऐ जीवात्मा इस रोग तों बचण  
लई आपणे सतिगुरु दे उपदेशा ऊपर अमल नहीं करदी,  
आपणी हस्ती नूं नहीं मिटा देंदी, तद तक ऐ जीवात्मा इस झूठे  
तों बच नहीं सकदी । इस जगत दे विच असी अज दे दिहाड़े  
(दिन) नूं किस तरीके नाल याद करदे हां, झूठ दे ऊपर सच  
दी विजय । विचार करके देखो, झूठा कौंण है ? असी किसनूं  
कुर्बान कर रहे हां और किस भ्रम दे विच बैठे हां ! अज दे इस  
सत्संग विच सतिगुरु सचखण्ड तों ऐ वाणी दे रहे हन, ऐ वाणी  
सुण करके साडे सारेयां दा फर्ज बणदा है, कि दीर्घ रोग तों,  
जो इस जीवात्मा नूं लगया होया है इसनूं दूर करन दा उपाय  
करिये । भक्त कबीर जी ने वी आपणी वाणी दे विच इसनूं  
स्पष्ट कह करके व्याख्या कीती है, कि ऐ जीवात्मा जो है मन  
दी संगत करके आपणे आप नूं उस परमात्मा तों, ओ परमात्मा

जो इस सृष्टि दा रचनाकार है, रचना करन वाला, प्रगट करन वाला, उसनूं चलाण वाला, उसनूं खत्म करन वाला, अनंत गुणां दा स्वामी, उस तों ऐ जीवात्मा आपणे आप नूं अलग समझण लग पर्ड है, सिर्फ इस रोग दी वजह दे नाल ! क्यों ? क्योंकि इसने मन करके “मैं” नूं अपना लेया है । मैं हूँ ! “मैं” और “हूँ”, ऐ दो लफज हन, दोनां दा आपस दे विच कोई वी संबंध नहीं है । “मैं” दा संबंध प्रकृति दे नाल है । हूँ है, “है” दा संबंध उस स्वामी उस अनामी अनंत गुणां दे स्वामी सतिनाम दे नाल है । इस करके ऐ दोनों आपस दे विच इक हो सकदे ही नहीं ! ऐ ही रोग है जो इस जीवात्मा नूं लगया होया है । सारे संतां दी बाणी दे विच असी गहरे रूप दे विच अगर विचार करिये, ऐ जीवात्मा जन्म - मरण दे गेड दे विच क्यों फँसी होई है ? किस करके जो है इसनूं ऐ गहरे दुख जो है अपनाणे पै रहे हन ? उसदी इको ही वजह है, हौमे, अभिमान, अहंकार ! इस लफज नूं समझण वास्ते इसदी गहराई विच उतरना बहुत जरूरी है । बाहरी तौर ते असी सारे ऐ ही जाणदे हां, कि असी सारे परमात्मा दे हुक्म, सतिगुरु दे हुक्म या आपणे कोई ईष्ट जिसनूं असी मनदे हां, जिसनूं मत्था टेकदे हां, जिसदे ऊपर आपणी हस्ती कुर्बान कर रहे हां, उसदे हुक्मानुसार ही ऐ जीवात्मा क्रिया करदी है । अगर असी अन्दर करके इसनूं

विचार करिये, ते सानूं पता चल जायेगा कि दरअसल इस रोग  
दी वजह दे नाल ऐ जीवात्मा बड़े गहरे भ्रम दे विच मौजूद है ।  
इस जगत दे विच अवतारां ने जो आपणियां लीला दिखाईयां  
और इस समय वी ऐ लीला उसदी चल रही है । अज दे दिहाड़े  
नूं जरा अख बंद करके विचार करके देख लो, कि किस तरीके  
नाल इस जगत दे विच असी उस गहरे भ्रम दे विच मौजूद हाँ  
इस चमत्कार दी वजह दे नाल और ओ चमत्कार किसने दिखा  
रखया है ? उस काल ने, उस ब्रह्म ने, जो अकाल दी इक ऐसी  
नकल है उसदे रूप दी, जिसनूं असी देख करके उसदे चमत्कार  
दे विच, उसदी चमक दे विच, उसदी रोशनी दे विच असी उसदे  
मूल नूं उस अकाल पुरुष नूं भुल करके बैठे हाँ । ऐ ही चमत्कार  
है ! ऐ ही भ्रम है इस जगत दा ! इस जगत नूं मिठा कह  
करके, सच्चा कह करके असी भोगदे हाँ, इसनूं सच्चा कह  
करके इस जगत दीया जड़ वस्तुआं और सम्बन्धियां नूं इकट्ठा  
करदे हाँ और असल दे विच ऐ सपना है, झूठ है, ऐ ही भ्रम है  
और इस भ्रम नूं असी सच्चा कह करके मनदे हाँ और इसदे  
भोगां विलासां दे विच आपणी हस्ती नूं मिटादे हाँ । ऐ ही ओ  
चमत्कार है जो इस ब्रह्म ने इस मन दे जरिये इस जीवात्मा  
नूं भ्रमाण लई इस जगत दे विच हर जीवात्मा दे नाल मन और  
तन दा पिंजरा दे करके, हर जगह सूक्ष्म लोक, कारण लोक,

स्थूल लोक 16 दे 16 लोकां दे विच हर पल, हर घड़ी ऐ जीवात्मा  
दे नाल मौजूद है, सिर्फ इस चमत्कार नूं दिखाण वास्ते ताकि  
ऐ जीवात्मा भ्रमी रहे । पुराणे समय दे चमत्कार असी अज  
तक याद करदे हाँ, पर उन्हांनूं साल दे विच इक - अर्थी वारी  
दोहरा करके कुछ भ्रम पैदा कर सकदे हाँ । क्योंकि बहुत बड़ा  
समां हो चुका है, असी काफी हद तक उन्हांनूं भुल वी चुके हाँ  
और बहुत सारियां रुहाँ जेडियां ने काफी हद तक मेहनत  
करके आपणे उस मुकाम यानि कि उस अथाह समुंद्र सच्चण्ड  
दे विच पहुँचण दे उपराले वी कर रहियां ने और ओत्थे पहुँच  
वी चुकियां ने और कईयां ने ओत्थे पहुँचणा वी है । बहुत  
सारियां जीवात्मा ज्यादातर ऐ जगत जो है अंधकार दे विच ही  
व्याप्त है, अन्दर दा अंधकार मौजूद है, बाहर वी अंधकार  
मौजूद है और इसी अंधकार नूं दूर करन वास्ते सतिगुरु  
सच्चण्ड तों ऐ वाणी प्रसारित करदे ने और उन्हाँ दा इको ही  
भाव होंदा है और कोई मत और धर्म चलाण दा उन्हाँ दा कोई  
मकसद नहीं होंदा । असी इस जगह बैठ करके इन्हाँ रागिनियां  
नूं अपना करके या कुछ विशिष्ट लफजां दा इस्तेमाल करके  
उस सच्चण्ड दे उत्ते इक ऐसा लेबल लगाणा चाहंदे हाँ, कि  
असी विशेष मत या धर्म दे नाल संबंध रखदे हाँ । पर याद  
रखणा, सच्चण्ड जो है यानि अनंत गुणां दा स्वामी जो है, ओ

हर जीवात्मा दा स्वामी है, ओ किसी दा वी अलग नहीं है, न ही ऐ जीवात्मा उस तों अलग ने । ऐ जीवात्मा मन दे रूप दे विच, मन ने जिस तरीके दे नाल जैसी बुद्धि और समर्था पिछले जन्मां विच कीते गये करमां दे अनुसार मिली है, उन्हां दी प्रभावशाली वृति नूं लै करके इस जगत दे विच इस तरीके दी क्रिया करदी है और उन्हांनूं इस चीज दी सोझी नहीं, ज्ञान नहीं, पूर्ण सतिगुरां दी शरण दे विच आ करके वी उन्हांनूं इस चीज दा बोध नहीं होंदा, कि साडा रस्ता केड़ा है, असी केड़े रस्ते ते जाणा है ! बार - बार सतिगुरु इस उपदेश नूं रिपोट (दोहरादे) करदे ने, कि असी इस जगह ते बैठ करके कर्दी वी ऐसे लफजां दा, ऐसी चीजां दा इस्तेमाल नहीं करना है, कि जिसनूं कोई सुणन वाला उसदे मन नूं ठेस पहुँचे और ऐ करके जाणन या विचार करन लग जाण, कि ऐत्ये किसी विशेष मत या धर्म दे नाल संबंधित रुहां मौजूद ने सचखण्ड दी जेड़ी बाणी है, पूरी सृष्टि वास्ते, हर जीवात्मा वास्ते हर घड़ी, हर पल ऐ उच्चारण कीती जांदी है । किस वास्ते कीती जांदी है, कि ऐ जीवात्मा इस भ्रम विच्चों निकल सकण । सो अज दा जो देहाड़ा है इसनूं किस तरीके दे नाल जीवात्मा नूं इस मन ने भ्रमां रखया है यानि कि असी ऐ कहंदे हां, झूठ दे ऊपर सच दी विजय हो गई, कैसी क्रिया अपना रहे हां, पर देखण दे विच की भाव है,

कि झूठ वी मौजूद है और सच जो है किस तरीके दे नाल दबया होया है, इसनूं बाणी दे विच सतिगुरु स्पष्ट करनगे । भक्त कबीर जी ने जेड़ी गल कही है ओ आपणे आप विच बिल्कुल स्पष्ट है, कि आपणे आप नूं तूं “मैं” करके पुकारदा हैं, “है” तों अलग हैं यानि कि “मैं” जड़ वस्तु यानि कि इस प्रकृति दे विच जितनियां वी वस्तुआं ने, ऐ सारियां जड़ दे नाल संबंध रखदियां ने । यानि कि जितने वी वस्तुआं और संबंध इन्हां दे विच असी विचार करके देखिये चेतनता बिल्कुल वी नहीं है, अगर सम्बन्धियां दे विच चेतनता है, ते चेतनता सिर्फ उस जड़ वस्तुआं दे विच कम करन वास्ते कीती गई है । जदों ऐ चेतनता ओदे विच्चों निकल जांदी है, ओ आपणी पुतली जो है अगर ओदा धागा रोक दिता जाये, पुतली फिर कम नहीं कर सकदी । उसे तरीके दे नाल ओ सारियां दीयां सारियां वस्तुआं इस वक्त असी जिस वस्तु नूं लै करके, जिस सूट नूं पा करके बैठे हां, ऐ सूट वी जड़ है, जड़ प्रकृति दे नाल संबंध रखदा है । ५ तत्वां दी प्रकृति है, ३ गुणां दे उत्ते आधारित है और इन्हां दे आधार दे ऊपर ही सारी जड़ वस्तुआं दी रचना कीती गई है । जदों ऐ करंट दे रूप दे विच ऐ चेतन वस्तु इसदे अन्दर प्रविष्ट कीती जांदी है, ओ वस्तु चलण - फिरन लग जांदी है और असी उसनूं चेतन कह के पुकारण लग जादे हां

। ऐ भ्रम जो मन ने इस जीवात्मा नूं भ्रमा करके दिता है, कि तूं ऐ जिस चोले दे विच, जिस शरीर दे विच, जिस वस्तु दे विच यानि कि जिस वी जड़ जगह मौजूद हैं, तूं उसी दा रूप हैं, तूं ओ ही हैं । उसदा सब तों बड़ा जो उदाहरण दिता जांदा है यानि कि ऐ जीवात्मा इसदे अन्दर मौजूद है और अगर इस जड़ वस्तु नूं इस शरीर नूं कोई कष्ट दिता जाये, ऐ जीवात्मा नूं बर्दाश्त करना पैंदा है, जीवात्मा जो है उसनूं वी कष्ट पहुँचदा है । सिर्फ ऐ ही इक वजह है जिस करके जीवात्मा भ्रम विच आ जांदी है और आपणे आप नूं शरीर समझाण लग जांदी है और आपणे आप नूं शरीर समझ करके ही उस परमात्मा तों, उस परम चेतन तों अलग समझाण लग जांदी है और ऐ अलग दा जेडा भाव है इसे करके इस अन्दर गहरा होंदा जांदा है । ओ ज्यों - 2 जन्मां दे गेड़ विच अलग - 2 चोलेयां दे विच, अलग - 2 जड़ वस्तुआं दे विच भ्रमण करदी है त्यों - 2 ऐ विकार इसदे विच गहरा होई जांदा है । दीर्घ केहा ही इसे करके गया है, कि इस दीयां हड्डियां दे विच रच चुका है । हड्डियां दा भाव ऐ है कि ऐ जीवात्मा नूं अनंत काल तों जदों तों ऐ सचखण्ड तों उतर करके आई है इस लोक दे विच अनंत चोलेयां नूं प्राप्त करके यानि कि 84 लख चोलेयां दे विच इसनूं भ्रमण करना पै रेहा है । कोई ऐ पहली वारी भ्रमण नहीं

कर रही या पहली वारी सानूं ऐ मनुखा जन्म नहीं मिलया,  
अनंत काल तों जद तों ऐ सृष्टि विच आई है, ऐ स्वाद लगा  
करके इन्हां भ्रमण दे विच भुगतान कर रही है और ऐ आपणे  
मूल नूं भुल चुकी है और भ्रमण करन दी वजह नाल ही ऐ रोग  
है इसदे अन्दर इतना गहरा बैठ चुका है, कि उसनूं बार - 2  
सचखण्ड तों जेड़ी बाणी मिलदी है, असी पौथियां पढ़दे वी हां,  
पौथियां विच वी ऐ ही बाणी लिखी गई है, इन्हां कन्नां दे नाल  
सुणदे वी हां हुण ऐ जेड़े लफज इस्तेमाल कीते जादे ने, पढ़न  
दे नाल किसी ज्ञानी नूं पुछ्या जाये, ते सुणन दे नाल किसी  
सत्संगी नूं पुछ्या जाये, ते अगर उसने इसदे ऊपर अमल नहीं  
कीता, ते याद रखणा, अज तक साडा उद्धार नहीं हो सकया,  
असी ऐत्थे बैठे सत्संग सुण रहे हां, ते उसदी की वजह है ?  
सिर्फ इको ही वजह है, असी इसदे ऊपर अमली जामा नहीं  
पहनाया ते सतिगुरु जी ने शुरू दे विच ही स्पष्ट कर दिता है,  
कि अगर असी इसदे ऊपर अमली जामा नहीं पहनावागे, ते ऐ  
जीवात्मा दा जेड़ा दीर्घ रोग है, ऐ कदी दूर नहीं हो सकदा । न  
अज होया है, न अज तक हो रेहा है, न कदी होयेगा ! अगर  
किसी जीवात्मा नूं आपणे आप ऊपर तरस आंदा है, तरस वी  
कैसा है, कि देखो किस तरीके दे भयानक रोग जेड़े ने इस  
जीवात्मा नूं इस जगत दे विच लगे ने । इस जगत दे विच

भ्रमण करके इक वारी नजर मार करके देखो, निचली जूनां  
दी ते की गल करनी है जिस जून नूं असी लै करके बैठे हां,  
सिर्फ इक मनुखे जून दे विच ही इस जगत दे विच उस ब्रह्म  
ने सुख दिता है । सुख वी ऐसा है जो शरीर दे नाल संबंध रखदा  
है । ऐ शरीर नूं आपणा कह करके ऐ जीवात्मा जाणदी है, इसी  
करके दुखी होंदी है क्योंकि जेड़ा शरीर नूं सुख दिता जांदा है  
ऐ भौतिक सुख है, जड़ दे नाल संबंध रखदा है । जद जड़ दी  
आपणी कोई हस्ती नहीं, हर पल, हर घड़ी ओ विलय दे विच  
जा रेहा है, ओ मूल दे विच जा रेहा है यानि कि ओदा सरूप  
बदल रेहा है, ते दिता गया सुख किस तरीके दे नाल अविनाशी  
हो सकदा है ! और इसने जेड़ी “है” दी संज्ञा अपना रखी है इस  
जीवात्मा ने उस “मैं” दे नाल, ते ओ किस तरीके दे नाल इस  
“मैं” दे नाल आपणे आप नूं जोड़ करके भुखी और प्यासी बैठी  
तड़फ रही है, ते सच्चे सुख नूं प्राप्त कर सकदी है ! ऐ ही भाव  
समझण वाले ने इस वाणी दे विच, कि अगर तुसी “है” नूं  
जाणना चाहंदे हो ते “है” ते पहले वी सी, हुण वी है और उसने  
बाद विच वी रहणा है । “मैं” पहले वी नहीं सी और हुण वी  
बदल रही है और उस तों बाद वी उसने नहीं रहणा । हुण ऐ  
गहरे रूप दे विचार करके देखो, इन्हां दोनां दा संबंध हो सकदा  
ही नहीं, क्योंकि इक चीज हर पल, हर घड़ी बदल रही है, ओ

इक दे ऊपर काल दा प्रभाव बिल्कुल ही नहीं है ! अनंत काल तों ओ परमात्मा तों बिछुड़न तों बाद 84 लख दे अनगिनत जेडे कटण दे बाद, इतने गहरे रोग लगण दे बाद वी इस जीवात्मा ते ब्रह्म दा कोई प्रभाव नहीं, ओ सच्चो सच है और जद तकण ऐ सच इस मन दे ऊपर काबू नहीं पा लैंदा, तद तकण झूठ ऊपर सच दी विजय हो सकदी ही नहीं ! ऐ विजय प्राप्त करन दे बाद असी आपणे आप नूं ऐ जीवात्मा नूं इस लायक बणा सकदे हां, कि इसदा उद्धार कर सकिए । उद्धार की है ? ऐ बूँद जो है समुद्रं दे विच जा करके मिल जाये कोई होर उद्धार दा भाव नहीं है, कि बहुत सारा राजपाट असी हासिल करना है या बहुत सारे संबंध असी बणा देणे हन । विचार करके देखो, जिसदे दो - चार संबंधी ने, ओ वी दुखी है, जिसदे हजार संबंधी ने, ओ वी दुखी है और हजार संबंधी होंण दे बावजूद वी ऐसे राजा, महाराजा, मिनिस्टर और मुल्कां दे मालक जेडे ने होर संबंध बनाण दे विच लगे होये ने । यानि कि इस रोग नूं वदाण दे विच ही लगे ने, कि मेरे इतने संबंधी ने, मेरियां इतनियां वस्तुआं ने, मेरे इतने बदे जेडे ने हुक्म नूं मनदे ने । पिछले सत्संग विच वी सतिगुरु जी ने स्पष्ट कीता सी, कि ऐ जो हुक्म दा रोग है, ऐ छूत दा रोग है । उसे तरीके दे नाल ऐ हौमे दा रोग है, ऐ जीवात्मा नूं आदि काल तों इस मन दी संगत दे

नाल, साकत दा संग, कबीर जी ने स्पष्ट कीता है “साकत  
सगि न कीजिए दूर जाईए भागि ।” इस तों दूर जाण, भाग दा  
की मतलब है, कि शारीरिक रूप तों असी इस तों अलग हो ही  
नहीं सकदे । शरीर दे रूप दे विच ही इसनूं इक रूप गहरा  
सूक्ष्म दे करके मन जो है बिठा रखया है, ते असी इस तों किस  
तरीके दे नाल अलग हो सकदे हाँ ! इसदा बड़ा तकनीकी  
स्वरूप है असी चाह करके भौतिक रूप विच इस मन तों अलग  
नहीं हो सकदे । ताँ इसदा जो भेद है ओ सिर्फ सचखण्ड दे  
वासी ही दे सकदे ने, जेडे सचखण्ड दी ताकत लै करके इस  
जगत दे विच आंदे ने । बाकी जगत दे जेडे वैद ने, ओ रोग  
जेडा लगा होया है इस जीवात्मा नूं ऐ ब्रह्म दा रोग लगा होया  
है, काल दा रोग लगा होया है और जेडे उसनूं जाणदे ही नहीं,  
ओदे तक पहुँच नहीं रखदे, उस तों पार जाण दी क्षमता नहीं  
रखदे, ओ वैद केड़ी दवाई सानूं दे देंगे या किस तरीके नाल  
इस जीवात्मा नूं लगे होये रोग तों सानूं बचा सकदे ने या अलग  
कर सकदे ने ! इस करके साडे सारेयाँ दा फर्ज बण जांदा है  
कि जो कबीर जी ने बाणी उच्चारी है, ऐ सचखण्ड दीयाँ ही  
बाणियाँ ने, पहले आये संताँ ने, पूर्ण संताँ ने जो बाणी उच्चारी  
ओ वी सचखण्ड दी बाणी सी, जेडी असी सुण रहे हाँ ऐ वी  
सचखण्ड दी है । आण वाले समय दे विच युगाँ दे विच वी

संतां ने इसी ताकत दा प्रचार करना है यानि कि ऐ ताकत जेड़ी है अदृश्य किरणां दे रूप दे विच उस घर दे विच्चों प्रसारित किती जांदी है, जिसनूं ओ सचखण्ड तों हुकम दिता जांदा है और ऐ जेड़ियां तरंगां ने साडे कब्जा दे नाल लफज बण करके टकरादियां ने । ऐ लफज जेड़े ने हर युग दे विच, हर काल दे विच अलग अर्थ लै करके आंदे ने । अलग अर्थ दा भाव ऐ है, कि प्रगट रूप दे विच उन्हां दा उच्चारण अलग हो सकदा है, पर उसदे अंतर दा जेड़ा भाव है, ओ इको ही होंदा है यानि कि आपणे परमात्मा सतिनाम नूं प्राप्त करना । ऐ जो दीर्घ रोग लगा होया है, जद तकण ऐ जीवात्मा आपणे रोग नूं नहीं पहचाणेगी, आपणे लक्षणां नूं नहीं जाणेगी, ते इस तों बचण दा उपाय किस तरीके दे नाल कर सकदी है । इस करके जेड़े पूर्ण वैद आंदे ने, ओ ऐदे लक्षणां नूं वी प्रसारित करदे ने और इस रोग दा उपाय वी देंदे ने । जेड़ा उपाय ओ देंदे ने, ओ सिर्फ इक चिन्ह दे रूप दे विच देंदे ने । चिन्ह दे कोल रख करके यानि कि ओदे नाल बंध करके इस जीवात्मा नूं इन्हां लक्षणां तों बचाया जांदा है, इन्हां लक्षणां तों दूर किता जांदा है । नैचुरलपैथी विच असी की देखदे हां, कि सारियां ही दवाईयां बंद कर दितियां जादियां ने और जेड़ी उसदी आत्मिक ताकतां है जिसनूं इस मन ने सारे जगत दे विच भ्रमा दिता है,

फैला दिता है, उसनूँ इकट्ठा करन वास्ते प्राकृतिक रूप दे विच  
कुछ उपाय इस्तेमाल कीते जादे ने, ते ओ उपाय की ने ?  
उपायां दा आपणे आप विच कुछ अर्थ नहीं होंदा, उन्हां दा  
सिर्फ इको ही भाव होंदा है, कि ऐ जीवात्मा आपणी ताकत नूँ  
नौ द्वारा विच्छों कड के समेट सके और ताकत इतने भयानक  
रूप दे विच प्रगट हो जांदी है कि असी सोच वी नहीं सकदे !  
जिस तरीके दे नाल इक बच्चा जिसनूँ कि बिल्कुल ही क, ख,  
ग, वी नहीं आंदा, पर जदों असी उसनूँ स्कूल दे विच भेजदे  
हां, अनुशासन नियम दे विच रख करके कुछ सालां दे विच  
असी देखदे हां, कि ओ टीचर दा रूप बण के ही उसदे विच्छों  
निकल जांदा है, कि असी हैरान ही हो जादे हां कि उसदी बुद्धि  
कितनी विकास कर गई है और उसने कैसे - 2 नवें सवाल  
साडे सामणे रख दिते ने, कि असी चाह करके वी उन्हां दा हल  
नहीं कर सकदे, ओ आप ही कर सकदा है ! ऐ किस तरीके दे  
नाल होया, जदों उस बच्चे ने आपणे सतिगुरु दे हुक्म नूँ  
मनया, यानि कि इक किल्ले दे नाल बंध करके उसदे उपदेशां  
दा पालन कीता यानि कि किल्ला की सीगा ? इक स्कूल सी,  
इक कॉलेज सीगा, ओदे विच रोज गया, रोज आपणे मास्टर  
दे हुक्म नूँ सुणया और घर आ करके होमवर्क कीता और  
आपणी हस्ती मिटाई ता जा करके उस बच्चे ने आपणे आप

नूं ओ रूप दिता, जिसनूं कि ओ टीचर देंणा ही चाहंदा सी यानि  
कि देंण वास्ते ही आया सी । उसे तरीके दे नाल इस जगत दे  
विच जेडे पूर्ण वैद आंदे ने, ओ आपणा रूप देंण वास्ते आंदे ने  
। क्योंकि सिर्फ उन्हां दा जो रूप ही है सचखण्ड जाण दा  
अधिकारी होंदा है । असी चाह करके वी जितने मर्जी मुखौटे  
लगा लईये, मुखौटेयां नूं सचखण्ड जाण दा हुकम नहीं है !  
इसी करके असी इस जगत दे विच बार - बार जन्म और मरण  
दे गेड़ दे विच फँसे होये हां और चाह करके वी इस जीवात्मा  
नूं अलग नहीं कर सके ! क्यों ? इक ते साडे कोल पूरा वैद  
नहीं है और अगर वैद आ गया, ओने सानूं जेडे लक्षण दसे  
(बताये) और उन्हां दे वास्ते जो परहेज दिता, उस परहेज नूं  
असी नहीं अपनाया । हुण जिस तरीके दी pathy इस जगत  
दे रोगां नूं दूर करन वास्ते अगर असी इक पासे दवाई खाई  
जाईये, दूसरे पासे सानूं उस दवाई देंण वाले वैद दे ऊपर  
यकीन न होवे, तीसरा, असी उसदा परहेज न करिये जेडा कि  
उस वैद ने सानूं इस रोग तों बचण वास्ते दिता है इस जगत  
दे विच, ते ओ दवाई कुछ वी कम नहीं करदी ! इसदा ऐ  
मतलब नहीं है कि उस दवाई दे विच ताकत नहीं सी ! दवाई  
दे विच पूरी ताकत सी, पूरी समर्था सी, पर उसदा परहेज  
इस्तेमाल नहीं कीता । यानि कि इक पासे दवाई ने कम करना

है कोड़े (कड़वे) रूप दे विच और जुबान तों असी उसनूं मिठा  
ज्हहर देई जा रहे हां, मिठा देई जा रहे हां शुगर दे रूप दे  
विच, ते ओ दवाई चाह करके वी कारगर नहीं हो सकदी ।  
यानि कि उसदे असर नूं उस मिठे ने खत्म कर देणा है ।  
जुबान दा मिठा हो गया पर उसने अन्दर जा करके उस दवाई  
दा जो अमृत सींगा, उसनूं ज्हहर रूप दे विच कट के रख दिता  
। इसदा की भाव है, कि ऐ जीवात्मा इस जगत दे विच ऐ  
मनुखे चोले दे विच आ करके जितने वी तरीके दे भोजन दा  
इस्तेमाल करदी है, अगर उसने माँस खादा, शराब पीती, बेशक  
ऐ जुबान दे स्वाद ते हो सकदे ने, पर जेडा अमृत अन्दर बह  
रहा है न, उस सचखण्ड दी ओ चेतन धारा यानि कि दोनां  
अखां दे पिछे ओ चेतन धारा बह रही है दिन - रात अमृत  
बरखा कर रही है । उस अमृत वरखा दे विच जेडी हौमे दी मैल  
दा पर्दा इकट्ठा कीता, ओ इस मिठे ज्हहर ने इकट्ठा कीता,  
ऐसे विकार ने जिसनूं असी हौमे दा विकार कहंदे हां । जिस  
करके जीवात्मा भुल ही गई, कि मैं उस सच्चे अमृत दा पान  
करना सी और उसदे लई मैं केड़े परहेज नूं अपनाया सी ।  
यानि कि दवाई अन्दर मौजूद सी, इसी करके बाणी दे विच  
बिल्कुल स्पष्ट रूप दे विच कहा गया है “हउमै दीरघ रोग है  
दारू भी इसु माहि । किरपा करे जे आपणी तां गुर का सबद

कर्माहि ।” इसदा की भाव है, यानि कि अन्दर दे विच ही ओ दवाई मौजूद सी हुण विचार करके देखो, हिरन दी नाभि दे विच कस्तूरी मौजूद है, पर उसदी सुगथि नूं ओ पहचाण नहीं सकदा, यानि कि ओ सुगथि किदरों आ रही है उसनूं पता नहीं, पर उसनूं भालण (ढूँढण) लई ओ जंगल दे विच जगह - जगह झाड़ियां नूं सूधी फिरदा है, इस भ्रम दे विच है कि पता नहीं शायद सुगथि केड़े पासों आ रही है और उसदे नशे दे विच उसनूं पता ही नहीं, कि सुगथि ओ आप ही लई फिरदा है ! उसे तरीके दे नाल ऐ सुगथि जेड़ी है, ऐ दात जेड़ी है, ऐ दवाई जेड़ी है इस शरीर दे अन्दर मनुखे चोले दे विच प्राप्त कीती जा सकदी है । हर जीवात्मा नूं आधार देंण वाली ऐ दवाई ही है, इसनूं असी नाम, शब्द या कीर्तन कह करके इस जगत दे विच उच्चारित करदे हां । विचार करके देख लो और जितने वी 84 लख जामे ने, उन्हां जामेयां विच जा करके ऐ जीवात्मा चाह करके वी इस दवाई दा सेवन नहीं कर सकदी, इसनूं प्रगट नहीं कर सकदी । जद तकण इसनूं प्रगट नहीं करेगी, इसदा आत्मसात नहीं करेगी, ओ निरोगी किस तरीके नाल हो सकदी है ! जितनियां वी जूनां ने, ऐ सारियां वृति अनुसार क्रिया कर रहियां ने, वृति की है ? पिछले जन्मां दे विच ओ कीते गये क्रिया - कर्म यानि कि जेड़ी क्रिया असी कामना

और स्वार्थ दे अधीन अपनाई सी, उसदा बंधनकारी प्रभाव ब्रह्म दे विच जमा हो गया और उसदे विच कुछ लै करके क्रिया नूँ इस जगत दे विच प्रबृथ कर्म जिसनूँ असी कहांदे हाँ, जन्म दिता गया । यानि कि ओ प्रबृथ कर्म लै करके जिस वी चोले दे विच, जिस वी सूट दे विच जीवात्मा नूँ रखया गया, उसने उसदी कामना और स्वार्थ दे अनुसार जो वृति बणी सी, ओदे अनुसार ही जो क्रिया करनी है । अगर पिछले जन्म दे विच असी कोई क्रोध दे रूप विच आ करके यानि क्रोध इक विकार सी, इस विकार दे अधीन इस जीवात्मा ने अगर किसी क्रिया नूँ अपनाया यानि कि किसी दा कत्ल कर दिता, उसदा जो बंधनकारी प्रभाव सी, ओ ब्रह्म दे विच क्रिया दे रूप दे विच बीज स्वरूप जमा हो गया जदों अगले आण वाले समय, युगां दे विच उस जीवात्मा नूँ उस कीती गई क्रिया दा भुगतान करन लई जन्म दिता गया, उस वक्त उस जन्म दे विच ओ क्रिया जदों वी उसदे सामणे दिती जायेगी, जदों वी जीवात्मा मन दे राही उस क्रिया नूँ अपनायेगी, उसदे अन्दर ओ ही वृति प्रगट होयेगी यानि कि क्रोध दी वृति । उस क्रोध दी वृति नूँ अपनाण दे बाद ही ओ जीवात्मा उस क्रिया दा भुगतान, कीते गये कत्ल नूँ अपनायेगी । होर कोई वी भाव नहीं है जेडा कि असी कह सकिये इस जगत दे विच, कि इस जीवात्मा नूँ इस रोग नूँ

गहरा करदा है। इस जीवात्मा नूं जेड़ा रोग लगा है, ओ इसे तरीके दे नाल लगया है कि कामना और स्वार्थ दे निहित कीती गई क्रिया बंधन दे रूप दे विच है। इसी करके अस्यी जितनी वी क्रिया इस जगत दे विच करदे हाँ, चाहे पूर्ण सतिगुरा दे कोल रह करके करिये, क्योंकि इस जीवात्मा ने कदी उपदेश नूं अपनाया ही नहीं ! जद तकण उपदेश नूं नहीं अपनायेंगा, अमल नहीं करेंगा, ते किस तरीके दे नाल निष्कामी हो सकदा हैं ! यानि कि जेड़ी वी क्रिया अस्यी अपना रखी है, ऐटे विच अस्यी फैसला नहीं कर सकदे, कि अगर अस्यी पूर्ण सतिगुरु दे कोल आये हाँ, ते पिछली कीती गई क्रिया दा प्रभाव सानूं मिल रहा है या कि इस जन्म दे विच अस्यी नवां बीज बो रहे हाँ। काल और अकाल दे विच जो इक रेखा है, इसनूं कोई पूर्ण संत ही जाण सकदे ने। बाकी साडे वरगे जेड़े मनमुखी जीव ने, ओ कदे वी इसदा फैसला नहीं कर सकदे, कि सानूं पिछले जन्मां विच सतिगुरु दा संबंध मिलया सी इस करके अस्यी पूर्ण सतिगुरा दे कोल आये हाँ, पर ओ कोल आण दे बाद वी ओ अस्यी पिछले जन्मां दे विच जेड़ी क्रिया अपनाई सी न कामना और स्वार्थ निहित, उसी करके इसदा बंधनकरारी प्रभाव सानूं पूर्ण सतिगुरा दे कोल लै वी जांदा है और उसदे विच जेड़ी कामना और स्वार्थ मौजूद सी, उसदा बंधन वृति जेड़ी है प्रगट

हो जांदी है । पूर्ण सतिगुरां दे कोल आ करके वी असी निष्कामता नूं नहीं अपनादे, उसी बंधनकारी हौमे दी क्रिया नूं अपनादे हां ! इसी नूं हौमे केहा गया है, ऐ ही हौमे दी ओ सूक्ष्म तरंग है जेडी पिछले जन्मा दे विच सूक्ष्म रूप दे विच ब्रह्म विच जमा रहंदी है और जदों वी इस जीवात्मा नूं इस जगत विच जन्म दिता जांदा है, ओ ही क्रिया प्रबल रूप दे विच प्रभावशाली वृति लै करके इस जीवात्मा नूं प्रगट करके अपनाणी पैंदी है । इस तरीके दे नाल ऐ क्रिया करदी होई जीवात्मा अनगिनत क्रिया ऐसी करदी है, कि हौमे नूं हौमे दे विच ही कैद कीता जा रेहा है, यानि कि हौमे दी क्रिया हौमे दे विच ही प्रगट होयेगी । इसे नूं अच्छे तरीके नाल गुरु साहबां ने प्रगट कीता है, कि अन्दर जा करके जदों असी विचार करदे हां, कि किस तरीके दे नाल असी निष्कामी हो सकदे हां, ते ओदा इको ही उपाय है कि जेडी अन्दर दे विच दवाई है, उसनूं असी प्राप्त करिये । इसे करके गुरु साहबां ने कहा है, कि दवाई ते तूं नाल लई फिरदा हैं, अनगिनत जेडे चोलेयां दे विच ऐ दवाई मौजूद है, आधार ते बेशक ऐ दवाई दे रही है रोगी होंण दे बावजूद, पर असी उसनूं प्राप्त नहीं कर सकदे । तो प्राप्ति कित्थे है ? सिर्फ मनुखे जन्म दे विच मनुखे जन्म दे विच प्राप्त करन वास्ते इस जीवात्मा नूं सोझी दिती गई है

यानि कि इक तत्व पंजवा० पूर्ण रूप विच दिता गया है, जिसनूं असी आकाश तत्व कहंदे हाँ, बुद्धि दे रूप दे विच ओ प्रगट होंदा है यानि कि बुद्धि दा इस्तेमाल करके इसने उस हौमे दी क्रिया नूं त्यागणा सी, अगर पूर्ण वैद दे कोल जा करके वी ऐ जीवात्मा ने पूर्ण बुद्धि दा इस्तेमाल न कीता यानि कि विवेक दा इस्तेमाल नहीं कीता, पूर्ण बुद्धि दी जेडी चरण सीमा है, ओ विवेकता है । विवेकता किसनूं कहा जांदा है ? इस जगत दे विच ऐ फैसला करना, कि बाद दे समय दे विच जेडी क्रिया मैं अज अपना रेहा वाँ, ओ की फल लै करके प्रगट होयेगी, यानि कि उसनूं पहले जाण करके अच्छे और बुरे दा फैसला कर लैंणा और अच्छे नूं अपनाणा और बुरे नूं त्याग देणा, इसनूं असी विवेक कहंदे हाँ । हुण विचार करके देखो, असी जितने वी ऐत्थे बैठे हाँ या जितने वी इस बाणी नूं सुनणगे या जितनेयाँ ने पहले इस वाणी नूं सुणया है, उसदे बाद वी अनगिनत युगाँतों, कि बार - बार जन्म और मरण दे गेड़ दे विच हाँ, उसदी की वजह सी ? उसदी इको ही वजह सी, इस जीवात्मा ने बुद्धि होंण दे बावजूद विवेक नूं नहीं अपनाया, यानि विवेकता दा आधार लै करके फैसला नहीं कीता, कि तेरा भला किसदे विच है, अगर असी विचार कर लेया होंदा ऐ फैसला कर लेया होंदा कि असी पूर्ण वैद दे कोल जा करके उसदे निर्देशाँ दा पालन

करके उसने जो उपाय दिते ने, जो मर्यादा दिती है उसनुं अपना करके जो परहेज दिते ने, उन्हां परहेजां नूं धारण करके अमली जामा पहनावांगे ताहीं साडा उद्धार हो सकदा है । ते असी इस विवेकता दा इस्तेमाल नहीं कीता ! क्यों ? क्योंकि असी बुरे पक्ष नूं ही अपनाया कुछ घड़ियां वास्ते कुछ थोड़ा बहुत हुक्म असी सतिगुरु दा जरूर मनया, अगर साथ - संगत जी, न मनया होंदा, ते अज असी पूर्ण सतिगुरां दी शरण विच क्यों बैठे होंदे ? क्यों सानुं पूर्ण सतिगुरां दे चिन्ह दी प्राप्ति हो गई होंदी ? ऐदे पिछले जन्मां दे कीते गये करम संबंधित ने जेडे कि असी थोड़े बहुत अपनाये ने और अज वी असी थोड़े बहुत ही अपनाये ने । थोड़े बहुत अपनाण दे नाल कोई लख्खां रूप्यां दी वस्तु या कोई अनमोल वस्तु किस तरह प्राप्त हो सकदी है ? इस जगत दे विच अगर कोई वस्तु कीमती होवे, ते असी इकट्ठे कर रहे हाँ ५ - 10 पैसे, ते हुण विचार करके देखो, केड़ा समय केड़ी ऐसी घड़ी आयेगी, कि पूरे परिवार वाले पजियां - दसियां इकट्ठियां करके इतनी दौलत इकट्ठी कर लैंगो, कि उस कीमती वस्तु नूं आपणे घर लेया सकण ! इसदा भाव की है, कि ओ कीमती वस्तु ओ दबाई केड़ी है, जेडी दोनां अखां दे पिछे दिन - रात धुनकारे दे रही है, अमृत वरखा कर रही है यानि कि ओ अनमोल है, उसदी कोई कीमत नहीं है ! बाणी दे

विच सारे सतिगुरा<sup>ं</sup> ने बिल्कुल स्पष्ट कीता है, कि अनमोल दात कैसी है, कि तीनों लोका<sup>ं</sup> दी सारी दौलत देण दे बाद वी ऐ जीवात्मा जो है उस सच्ची दात नूं प्राप्त करन लई आपणे आप काबिल नहीं बण सकदी । यानि कि बिना उद्यम कीते, बिना क्रिया नूं अपनाये उस सच्ची दौलत यानि कि अखुट भण्डार नूं प्राप्त करन दे काबिल नहीं बण सकी, ऐ ही वजह है कि असी बार - बार जन्म और मरण दे विच हौमे करके व्याप्त हाँ । इसदा की भाव है कि असी पूर्ण सतिगुरा<sup>ं</sup> दे कोल जा करके कैसी क्रिया अपनाणी सी, बिल्कुल ठीक उसे तरीके दी जिस तरीके दा हुक्म या निर्देश सानूं सतिगुरा<sup>ं</sup> ने दिता सी और ओ निर्देश दा पालन न करन दी वजह दे नाल ही ऐ जीवात्मा जन्म और मरण दे गेड़ दे विच सिर्फ हौमे करके ही व्याप्त है, क्योंकि हौमे दी क्रिया हौमे दे विच कैद है । इस करके बाणी दे विच गुरु साहबा<sup>ं</sup> ने ऐ सारे पहलू नूं बड़े अच्छे तरीके दे नाल स्पष्ट कीता है । बाणी बड़ी विशाल अथाह सागर है, ऐ थोड़े जेये समय दे विच ऐ सारेया<sup>ं</sup> श्लोका<sup>ं</sup> नूं पढ़ करके उन्हा<sup>ं</sup> दे गहरे अर्थ जेड़े ने प्रगट नहीं कीते जा सकदे । इस करके सतिगुरु बड़े संक्षिप्त रूप दे विच और बड़े साधारण तरीके दे नाल और थोड़े समय दे विच ही ऐ प्रगट रूप दे विच ही इक ऐसा उपदेश कर देंदे ने यानि कि इक ऐसी जीवात्मा जिसदी कि बुद्धि बहुत

ज्यादा प्रबल यानि कि विकसित नहीं है, स्कूल, कॉलेजां विच पढ़ाई नहीं कीती, बड़े अच्छे तरीके दे नाल इस बाणी नूं आपणे अन्दर आत्मसात नहीं कर सकदी, पर सतिगुरां दे लफज इतने साधारण, इतने स्पष्ट होंदे ने, उन्हां दे उदाहरण वी इतने गहरे मार्गदर्शन करन वाले होंदे ने, कि बड़ी आसानी दे नाल ऐ जीवात्मा उन्हांनूं अपना सकदी है । अगर इसदे बाद वी ऐ जीवात्मा इस भ्रम दे विच ही रहंदी है, इसनूं अपनांदी नहीं है, ते ऐ जीवात्मा दी आपणी बदकिस्मती है कि पिछले जन्मां दे विच इसने हौमे दी क्रिया नूं अपनाया और इस जगत दे विच आ करके जिस वेले इसने बुद्धि दा इस्तेमाल करके यानि कि हौमे दी क्रिया नूं त्यागणा सी, निष्क्रामता दी क्रिया नूं अपनाणा सी, ओने निष्क्रामता नूं न अपना करके हौमे नूं ही अपनाया । यानि कि विवेकता नूं न अपना करके मूर्खता नूं ही अपनाया, यानि कि मूर्खता नूं ही धारण कीता ! ते साथ - संगत जी, जेडा मूर्ख है और मूर्ख दा इस जगत विच की हशर हो रेहा है, ऐ किसी कोलौं छुपया नहीं होया और उन्हां मूरखां वास्ते ही उस काल पुरुष ने यानि कि उस ब्रह्म ने 84 लख सूट तैयार कीते ने। इतने सुन्दर सूट ने कि असी उन्हां दी पूजा वी करदे हां यानि कि भगवान श्री रामचन्द्र जी आये, भगवान श्री कृष्ण जी आये, कितने ही अवतार आये ऐ चमत्कार लै करके, ऐ सारे

कितने सुन्दर सूट ने। ऐ सुन्दर सूट किन्हानूं दिते गये ने ? साडे वरगियां, तुहाडे वरगियां मूर्ख जीवात्मा नूं जिन्हाने अज तक विवेकता नूं नहीं अपनाया, मूर्खता नूं ही अपनाया है । यानि कि ब्रह्म कौंण है ? शिव कौंण है ? विष्णु कौंण है ? अनगिनत ब्राह्मण जेडे ने उन्हानूं चलाण वास्ते इन्हां दीया डयूटिया लगिया ने । क्यों ? क्योंकि इन्हां जीवात्मा ने ऐ भाव ऐसी कामना नूं मुख रख करके ही उस काल दी अराधना कीती सी, उस ब्रह्म दी पूजा कीती सी और आपणी हस्ती उस ब्रह्म ते कुर्बान कर दिती सी । अगर असी ब्रह्म दे ऊपर कुर्बान होये हां पिछले जन्मा दे विच, पिछले युगां दे विच और ब्रह्म वी साडे उत्ते कुर्बान है और उसने साडे उत्ते कुर्बानी की दिती है, कि सानूं बड़ा ही सुन्दर सूट दे दिता यानि कि ऐसा सुन्दर सूट दे दिता, कि भगवान श्री राम या भगवान श्री कृष्ण बणा करके इस जगत दे विच अवतारित कर दिता और लम्बिया ही उम्रां दे करके स्वर्ग और बैकुंणठां दे विच अलग राज दे दिते अनंत काल । अनंत काल दा भाव ऐ है कि लखां ही साला दीया उम्रां दे दितिया, कल्पा तक दा समय दे दिता ओ सुख भोगण वास्ते, यानि कि उसने वी कुर्बानी दे दिती, जिसदे ऊपर असी कुर्बान होये सी । पर उसदे बावजूद वी ऐ जीवात्मा हौमे दे विच ही रही, क्योंकि ऐ सारी सृष्टि दे विच जिन्हानूं असी पूज रहे हां,

ऐ सारे जन्म और मरण दे गेड़ विच है, कोई वी जन्म और मरण दे गेड़ दे विच्यों बाहर नहीं है । अगर कोई बाहर है ते पूर्ण वैद, सतिगुरु जो पारब्रह्म अविनाशी उस पारब्रह्म दी समर्था और ताकत, अवतार लै करके इस जगत दे विच आंदे ने, कोई आपणा राजपाट, धर्म चलाण वास्ते नहीं आंदे ! तड़फ रहियां जीवात्मा नूं जेड़ियां सच्चियां हो करके आपणे मूल दे विच समाणा चाहंदियां ने सिर्फ और सिर्फ याद रखणा, सिर्फ उन्हां जीवात्मा नूं लैंण वास्ते इस जगत दे विच आंदे ने । पर ओ परोपकारी होंदे ने, साडे वरगियां मूँड जीवात्मा वी उन्हां दे कोल इकट्ठियां हो जादियां ने ते आण वाले समय दा ओ बीज बो जादे ने यानि कि आण वाले समय दे विच ऐ बीज फिर फुटदे ने और उस फसल नूं कटण वास्ते सतिगुरु फिर इस जगत दे विच आंदे ने और इस फसल नूं कट करके सचखण्ड उस सतिनाम दी झोली दे विच तकसीम करदे ने जिसनूं प्राप्त करन दे बाद ऐ जीवात्मा सदा लई इस हौमे रोग विच्यों निकल जांदी है यानि कि आवागमन विच्यों निकल जांदी है । आवागमन विच्यों बंधण वाला इको ही रोग है जिसनूं असी हौमे कहंदे हां ।

अज दी इस बाणी दे विच गुरु साहबां ने बिल्कुल स्पष्ट रूप दे विच प्रगट कीता है कि किस तरीके दे नाल ऐ

हौमे रोग इस जीवात्मा नूं लगया होया है और किस तरीके दे नाल जीवात्मा जो है इस तौं बचण दा उपाय कर सकदी है और इस जगत दे विच अज दे देहाड़े दे नाल संबंधित जेड़ा बड़ा गहरा और ऐसा मजमून है, जिसनूं ऐ जीवात्मा नूं भ्रमाण वास्ते इस मन ने इस क्रिया नूं अपना रखया है । उसदे मुतलक वी सतिगुरु चंद लफजां दे विच स्पष्ट करनगे, कि ऐत्थे असी कोई कथा नहीं करनी या रामायण नहीं गाणी, सिर्फ उस भाव नूं समझणा है कि इस जीवात्मा नूं किस तरीके दे नाल भ्रमां रखया है । विचार करके देखो, ऐ जेड़ी क्रिया असी हर साल अपनादे हां, ऐ केड़े काल तों चल रही है ऐ किसी नूं नहीं पता ! यानि कि इक कोरी कल्पना दे रूप दे विच असी इसनूं आधार दे रखया है, जो है, सच जो है उसनूं असी भुल करके बैठे हां, जो झूठ है, झूठ नूं इस जीवात्मा ने अपना रखया है । कोई वी नहीं जाणदा, किस वक्त, किस घड़ी की होया सीगा, पर जदों ऐ अवतार इस जगत दे विच प्रगट होये, उन्हाने आपणी इस लीला नूं ब्रह्म दी इस लीला नूं कायम रखण वास्ते इस जगत दे विच बहुत सारे चमत्कार और बहुत सारियां लीला दिखाईया और लीला बहुत लम्बे समय तक चलण करके इस मन दे राही, मन की है ? ब्रह्म दा अंश है । इस जीवात्मा नूं इस तरीके दे नाल भ्रमां दिता, कि झूठ नूं अपना लैंण दे बाद वी ऐ

जीवात्मा आपणे आप नूं सच्चा समझ करके बैठी है । यानि कि जो क्रिया त्रेते युग दे विच भगवान् श्री रामचन्द्र जी ने अपनाई सी, हुण विचार करके देख लो कितने लख साल हो चुके ने त्रेते युग दी क्रिया नूं असी अज तक हर साल भुले नहीं हां अपनादे हां यानि कि इस मन दी इस क्रिया ऊपर हस्ती मिटा रहे हां । मन दी क्रिया की है, कि इस लीला नूं दोहरांदा है और इस लीला नूं दोहराण विच ऐ ताकत किस कोलों लैंदा है ? आत्मा दे कोलों । आत्मा दे कोल केड़ी ताकत है ? उस चेतनता दी दिती होई ओ प्राण शक्ति जेड़ी कि हर पल, हर घड़ी इसदे नाल स्वास्थ्यां दी पूंजी दे रूप विच मौजूद है । पर ऐ पूंजी जेड़ी है निश्चित काल तक दिती जांदी है, ऐ निश्चित काल दे बाद ऐ पूंजी जेड़ी है इसदे कोलों वापस लै लई जांदी है और ऐ ही पूंजी जेड़ी है, ऐ मन इस कोलों खोण वास्ते इस लीला नूं अपनांदा है । हुण विचार करके देखो, असी ते अपनाणा सी उस रमईये राम दी लीला नूं उस राम दी उस सच्चे राम दी जेड़ा घट - घट विच रमया होया सी “उपजै जास अंस ते नाना” इसदा की भाव है तुलसीदास जी ने वी आपणी बाणी विच स्पष्ट कीता है, कि उस इक अंश तों अनगिनत ब्रह्मा, विष्णु और शिवा दी उत्पत्ति होई है, जेडे अनगिनत ब्राह्मण्डां नूं चलाण दी क्रिया नूं डयूटी नूं पूरा कर रहे ने और असी

आपणे इक दे अवतारा नूं उन्हां दी पूजा कर रहे हां और उन्हां दी लीला अपना करके आपणी हस्ती नूं कुर्बान कर रहे हां । यानि कि अज दा ऐ जेडा देहाड़ा है, ऐ जो महीना है, इसनूं सतिगुरु जेडे ने सचखण्ड तों उपदेश है कि तपश दा महीना केहा जांदा है । तपश दा की भाव है, कि इस महीने आ करके ऐ जेडा हौमे, अहंकार दा रोग है ऐ बड़ा प्रबल हो जांदा है, कि इस पासे ते असी शिक्षा लैंणी सी, कि अभिमानी दा की हशर होंदा है यानि कि ऐ विकार जिस जीवात्मा दे अन्दर प्रगट हो जांदा है, उसदा अंत की होंदा है, उस क्रिया नूं देख करके असी आपणे आप नूं बचाणा सी पर हो की रेहा है, कि असी उसी नूं दोहरा रहे हां, पर आपणे आप नूं इस रोग तों बचाण दा कोई उपाय नहीं कर रहे ! यानि कि त्रेते युग दे विच जेडी क्रिया अपनाई गई सी, अज तक अपनाण दे बाद असी ओदे मूल नूं नहीं पहचाणया, यानि कि जिस रावण नूं राव दा की भाव है, राव दे दो हिस्से ने । पहला “राव” है दूसरा “आण” है यानि राव दा भाव है अंतर नाद । यानि कि इक ऐसा अंतर नाद जेडा कि इस सृष्टि दे विच भयानक रूप विच प्रगट होया इसनूं असी राव कह करके पुकारदे हां । आण दा भाव है इस अंतर नाद नूं उत्पन्न करन वाला यानि कि उत्पन्न करन वाले नूं असी रावण कहंदे हां । ते वर रावण नूं कदों प्राप्त होया सी,

जदों उसने आपणे अभिमान दे विच आ करके उस पर्वत नूँ ही  
चुकण दी ही कोशिश कीती, जिसदे ऊपर उसदे ईष्ट मौजूद  
सन । उस वक्त खेल दे विच ही भगवान श्री शिव जी ने उसनूँ  
आपणे अंगूठे दे नाल दबा दिता और इसदा जेडा अहंकार सीगा  
इस दीया बाँह उसदे (पर्वत दे) थल्ले दब गईया । उस वक्त  
इसने भयानक राव कीता, ऐसा भयानक राव कीता इस सृष्टि  
दे विच, साध - संगत जी, इक ऐसा भेद है कि अज तक ऐ  
राव जो है कोई उत्पन्न नहीं कर सकया, न ही कोई उत्पन्न कर  
सकेगा ! यानि कि उस अंतर - नाद नूँ ही सुणन दे बाद इस  
सृष्टि दे विच जितने वी लोग मौजूद ने और जितने वी सूट  
पहन के जीवात्मा विचरण कर रहिया सन भोग - विलास दे  
विच या जितने वी होर जूना दे विच जो क्रिया अपना रखिया  
सन, सारिया ही जेडिया दहल गईया सन, रोंण लग गईया सन  
और कम्बण लग गईया सन, कि साडा अंत की होयेगा, शायद  
महाप्रलय आ गई है ! इस महाप्रलय कोलों डर करके ही ओ  
जीवात्मा रोंदिया रहिया ते उस वक्त इसदे मंत्रियां ने इसनूँ  
सलाह दिती, कि तैनूँ हुण तेरा ईष्ट ही बचा सकदा है और  
उस दर्द तों बचण लई ऐ रोंदा रेहा और इक हजार साल तक  
इसने आपणे ईष्ट दी फिर आराधना कीती और इक हजार  
साल बाद उस ईष्ट ने प्रसन्न हो करके यानि कि शिव जी ने

प्रगट हो करके इसनूं कहा, कि हाँ हुण मैं तेरे ते प्रसन्न हाँ, तेरी भक्ति ऊपर प्रसन्न हाँ, मंग की मंगदा हैं ? उसदे बाद इसने उन्हाँ कोलों खोटी बुद्धि होंण बाद, अहंकारी होंण करके उन्हाँ कोलों अस्त्र ही मगे, आपणी मुक्ति नहीं मंगी ! यानि कि अभिमान ने हौमे ने ऐसी इसदी बुद्धि झष्ट कर दिती सी, चाह करके वी कीते गये तप दा ऐ पुन प्राप्त नहीं कर सकया । उस वक्त भगवान श्री शिव जी ने इसनूं इक वर वी दिता, कि जिस अंतर नाद दे नाल तिनाँ लोकाँ दे विच सारी जीवात्मा जेड़ियाँ ने रो पर्झयाँ सन यानि कम्बण लग पर्झयाँ सन कि शायद महाप्रलय आ गई है । ऐसा राग कोई उत्पन्न नहीं कर सकया, ताँ अज तों बाद तूं इस जगत दे विच रावण कह के याद कीता जायेंगा ।

साथ - संगत जी, साढे 25 लख तों वद समाँ हो गया है असी उसनूं रावण कह के ही पुकारदे हाँ, पर उसदे पिछे जेड़ा अभिमान छुपाया सी, असी उसदे कोलों कटी शिक्षा नहीं लई यानि कि हजार साल तप करके वी उसने किस चीज नूं हासिल कीता ! हुण विचार करके देखो, उसनूं अभिमान क्यों हासिल होया सी, उसने आपणे समय दे विच तीनों ही भरावाँ ने 10,000 साल तक आपणे ईष्ट दा तप कीता सी । किस तरीके दे नाल ? जीतेन्द्री हो करके भुखे और प्यासे रह करके

जंगलां दे विच उसने तप कीता । 1,000 साल दा ओ व्रत लैंदा  
सी और 1,000 साल बाद आपणे इक मस्तक नूं कट के अग्नि  
दे विच होम करदा सी, आपणे ईष्ट दे ऊपर कुर्बान करदा सी  
। यानि कि 9,000 साल हो गये उसने आपणे नौ मस्तक कट  
के आपणे सतिगुरु ऊपर कुर्बान कर दिते रावण ने जदो नौ  
सिर दे दिते उसने फिर इक हजार साल तप कीता । इक हजार  
साल तप करन बाद जदों फिर आपणा दसवां सिर कटण लगा  
ते उस वेले गुरु (शिव) प्रगट होये ते उन्हानि (उस दी तपस्या  
ते प्रसन्न हो करके) रावण नूं उसदे नौ सिर वी वापिस दे दिते  
। ते उस रावण दे नौ सिर हमेशा आपणे गुरु शिव दा ध्यान  
करदे रहदें सी ते दसवें सिर दे नाल रावण आपणे बाकी दे कम  
करदा सी ।